

Здружението за застапување, спроведување и поддршка на решенија со кои луѓето ќе бидат подобро поврзани со природата НАТУРА МК Скопје за потребите на проектот „Поддршка за креирање на одржливи финансиски модели за заштитените подрачја“, кој е во рамки на програмата за подгрантирање на проектот „Добро владеење во животната средина на Зелена Агенда за Западен Балкан“, имплементиран од Центарот за правни истражувања и анализи, Македонското здружение на млади правници и Фронт 21/42, а е финансиски поддржан од Европската унија. на 18.03.2026 објавува:

ЈАВЕН ПОВИК

За ангажирање на физичко или правно лице за дизајн на публикација и промотивни материјали.

1. Општи информации за проектот

Проектот “Поддршка за креирање на одржливи финансиски модели за заштитените подрачја” (во понатамошниот текст Проектот) е акција која ќе се спроведува во период од осум месеци односно од 1 август до 30 април. Општа цел на Проектот е поддршка на заштитените подрачја за воспоставување на модели за одржливо финансирање на заштитата на природата и биолошката разновидност, во согласност со националните политики и меѓународните обврски преземени од земјата.

Кон постигнување на општата цел ќе придонесат две краткорочни цели:

1. Обезбедена поддршка од релевантни засегнати страни (државни институции, управители на заштитени подрачја, локални заедници и граѓански организации) за спроведување на предложениот модел за одржливо финансирање;
2. Подигнато ниво на информираност на јавноста и институциите за потребите од финансирање на заштитените подрачја.

За остварување на целите на Проектот ќе се реализираат повеќе активности групирани во четири компоненти: Истражување на моменталната состојба со финансирање на заштитените подрачја (А.1); Изработка на анализа на потреби и можности за финансирање на заштитените подрачја и подготовка на предлог-модел (А.2); Презентација на анализата и предлог-моделот на јавен настан (А.3); Спроведување на кампања за информирање и застапување (А.4).

Со реализација на овие активности, преку оваа акција ќе се обезбедат релевантни податоци и препораки како основа за системски реформи во финансирањето на заштитените подрачја. Ова ќе придонесе кон долгорочна финансиска стабилност, подобро управување со природните богатства, исполнување на законските и меѓународните обврски, како и кон унапредување на одржливиот економски развој и заштита на биолошката разновидност.

2. Опис на ангажманот

Во рамки на активноста А.2. е изработена анализа на потребите и можностите за финансирање на заштитените подрачја во Република Северна Македонија. За анализата

треба да се изработи графички дизајн кој ќе вклучува дизајн на кориците и на внатрешните страници. Публикацијата ќе биде наменета само за дигитално објавување, без печатење.

Во рамки на активноста А.4. е предвидена изработка на пет инфографици во кои на графички начин ќе се презентираат клучните наоди од анализата од А.2. Инфографиците треба да бидат дизајнирани на начин на кои од нив може да се извлечат поединечни делови за објавување на социјални медиуми. Дополнително е предвидена изработка на десет дизајнирани материјали за социјални медиуми кои ќе бидат засновани на анализата и инфографиците.

Поради конзистентен визуелен идентитет на продуктите во проектот, јавната набавка е неделива. Понудите поднесени во оваа јавна набавка мора да се однесуваат на спроведувањето на целокупната активност опишана во точката 2.1 од овој повик.

2.1. Ангажирање на едно физичко или правно лице за графички дизајн (А.2. и А.4.)

Работни задачи:

- Изработка на графички дизајн на публикација.
- Изработка на пет инфографици.
- Изработка на десет материјали за социјални медиуми во различни формати.

Потребни квалификации:

- Релевантно искуство во графички дизајн на релевантни материјали - публикации и инфографици.

Времетраење:

Рокот за изработка на сите материјали е до 10 април 2026 година.

3. Начин и рок на аплицирање

Понудите се доставуваат електронски на е-маил адресата nature.financing@naturamk.org најдоцна до 24.03.2026 година во 16 часот, а насловот на пораката треба да биде:

- „Понуда – Дизајн на публикација (А.2.) и инфографици (А.4.)“

За да се пријави на повикот, понудувачот треба да достави:

- Финансиска понуда според образецот даден во Прилог 1 (за правни лица потпишана од овластеното лице).
- Кратка професионална биографија (CV) за физички лица или презентација на компанијата (вебсајт) за правни лица.
- Најмалку 2 примери од дизајнирани релевантни материјали.

Понудите кои ќе содржат непотполна или неуредна документација, како и понудите доставени по рокот утврден во овој повик, нема да бидат земени предвид.

Натура МК ќе ги извести сите кандидати за исходот од евалуацијата.

4. Финансиска понуда

Во рамки на пријавата, понудувачот треба да достави пополнета финансиска понуда (Прилог 1) во која ќе биде наведена единечна вредност на поединечните ставки и вкупна сума за целокупниот ангажман.

Финансиската понуда не смее да надмине **60.100 денари бруто** за целокупниот ангажман, односно:

- За дизајн на публикацијата не може да надмине бруто износ поголем од 32.100 денари
- За дизајн на инфографици не може да надмине бруто износ поголем од 14.000 денари
- За дизајн на материјали за социјални мрежи не може да надмине бруто износ поголем од 14.000 денари.

5. Критериуми и начин на избор на најповолна понуда

Сите навремени, потполни и уредни пријави ќе бидат разгледани и оценувани според следните критериуми:

Квалитет на портфолиото	60 поени
Финансиска понуда	40 поени
Вкупно	100 поени

Понудите кои се некомплетни или не содржат понуда да извршување на сите активности дефинирани во точката 2.1. од овој повик, нема да бидат разгледани.

Со кандидатот кој ќе добие најмногу поени ќе биде склучен договор во кој ќе бидат подетално утврдени меѓусебните права и обврски.

6. Појаснување на повикот

Доколку се потребни дополнителни информации во врска со овој повик, заинтересираните кандидати можат да се обратат на nature.financing@naturamk.org најдоцна до 23.03.2026 година во 12:00 часот.

ПРИЛОГ 1 – ФИНАНСИСКА ПОНУДА

1. Назив на понудувачот:
2. Адреса на понудувачот:
3. Телефонски број:
4. E-mail адреса:

Согласен/на сум да ја дадам оваа понуда согласно предметот на набавка и условите наведени во барањето за понуди.

Со поднесување на оваа понуда целосно ги прифаќам условите во објавениот повик за набавка.

Работна задача	Единечна цена	Количина	Бруто цена во денари
Графички дизајн на публикација		1	
Графички дизајн на инфографици		5	
Дизајн на објави за социјални медиуми		10	

Вкупно: _____

Подносител

Датум и место
